

हाईकोर्ट का निर्देश, रेलवे पर लेटलतीफी पर लगाया दस हजार रु जुर्माना

हरिभूमि जबलपुर।



मप्र हाईकोर्ट ने पश्चिम मध्य रेलवे को निर्देश दिए हैं कि 30 दिन के भीतर राजगढ़ निवासी जितेन्द्र वर्मा (मृतक का पोता) को अनुकंपा नियुक्ति प्रदान करें। कोर्ट ने कहा कि अनुकंपा नियुक्ति प्रदान करने का मूल उद्देश्य ही विफल हो जाता है यदि सही निर्णय समय पर नहीं लिए जाते हैं। जस्टिस विवेक रूसिया एवं जस्टिस प्रदीप मिश्रा की डिवीजन बेंच ने रेलवे अधिकारियों ही हठधर्मिता पर 10 हजार रुपए का जुर्माना भी लगाया। कोर्ट ने

मृत कर्मियों के पोते को दो अनुकंपा नियुक्ति

कहा कि इस मामले में उत्तराधिकार प्रमाण पत्र भी उपलब्ध है। स्पष्ट है कि स्वर्गीय छमा बाईं को अनुकंपा नियुक्ति और सेवानिवृत्ति के बकाया का दावा करने वाला कोई और नहीं है। रेलवे पिछले 10 वर्षों से इस मामले में अनावश्यक रूप से देरी कर रहे हैं।

राजगढ़ निवासी जितेन्द्र वर्मा ने केन्द्रीय प्रशासनिक अधिकरण में याचिका दायर कर उसकी दादी की मौत के बाद अनुकंपा नियुक्ति की मांग की थी। याचिकाकर्ता के दादा का निधन 18 अगस्त 2002 को हुआ, उसके बाद उनके पिता का भी निधन 12

अगस्त 2006 को हो गया। पालन-पोषण दादी ने किया, जो पश्चिम मध्य रेलवे के भोपाल डिवीजन में हेल्पर-II/खालसी के पद पर कार्यरत थीं। दादी का निधन 19 जून 2016 को हो गया। कैंट ने 3 दिसंबर 2024 को रेलवे को निर्देश दिए थे कि याचिकाकर्ता को अनुकंपा नियुक्ति देने पर विचार करें। रेलवे ने अनुकंपा नियुक्ति देने से इनकार करते हुए कैंट के आदेश को हाईकोर्ट में चुनौती दी। सुनवाई के बाद हाईकोर्ट ने उक्त आदेश के साथ रेलवे को याचिका निरस्त कर दी।

10 मार्च तक 20 हजार लेट फीस के साथ कर सकेंगे आवेदन

जबलपुर। लोक शिक्षण विभाग यानि डीपीआई हाईस्कूल व हायरसेकेण्डरी स्कूलों की नवीन मान्यता व नवीनीकरण की प्रक्रिया शुरू कर चुका है। बिना विलंब शुल्क के ऑनलाइन आवेदन के करने की तिथि निकल चुकी है। लेकिन विभाग ने 20 हजार विलंब शुल्क के साथ मान्यता के लिए आवेदन करने की अंतिम तारीख 10 मार्च रखी है। आवेदन के बाद 25 मार्च तक संयुक्त संचालक शिक्षा के नेतृत्व में गठित टीम आवेदन वाले स्कूलों की छानबीन करेगा। इसके बाद जिन स्कूलों के आवेदन को सफाई निरस्त करेगी, उसके लिए 25 अप्रैल तक अपील की जा सकती है। इन अपीलों का निराकरण डीपीआई 25 मई को करेगा। इसके बाद स्कूलों की मान्यता जारी कर दी जाएगी।

प्राइवेट स्कूलों के लिए मान्यता का आखिरी मौका

ऑनलाइन आवेदन और पोर्टल की जानकारी

डीपीआई ने मान्यता की पूरी प्रक्रिया को पारदर्शी बनाने के लिए ऑनलाइन पोर्टल शुरू किया है। सीबीएसई, आईसीएसई और अन्य बोर्डों से संबद्ध स्कूलों को भी इसी पोर्टल के माध्यम से ऑनलाइन आवेदन करना अनिवार्य है। सामान्य शुल्क के साथ आवेदन की समय-सीमा 15 फरवरी को समाप्त हो चुकी है, लेकिन स्कूलों को डीपीआई ने विलंब शुल्क के साथ 10 मार्च तक का आवेदन करने का समय दिया है।

आवेदन करने के बाद इस तरह चलेगी प्रक्रिया


स्कूलों की जांच संभागीय संयुक्त संचालक द्वारा गठित दल ऑनलाइन आवेदनों की छानबीन की जाएगी। नवीन मान्यता, नवीनीकरण और अपग्रेडेशन के प्रकरणों पर निर्णय लेने की अंतिम तिथि 25 मार्च तक तय की गई है। यदि किसी स्कूल का आवेदन संयुक्त संचालक स्तर पर निरस्त कर दिया जाता है, तो संबंधित संस्था 25 अप्रैल तक अपील कर, लोक शिक्षण के समक्ष ऑनलाइन अपील प्रस्तुत कर सकती है। प्राप्त अपीलों का अंतिम निराकरण 25 मई तक कर दिया जाएगा। इसके बाद ही स्कूलों की मान्यता की अंतिम सूची और प्रमाण पत्र जारी किए जाएंगे।

हर साल अचल संपत्ति तय प्रारूप में विभाग को देगे

जबलपुर। रेलवे बोर्ड ने पश्चिम मध्य रेलवे सहित सभी जोन के गैर राजपत्रित कर्मचारियों को अपनी अचल संपत्ति का विवरण अनिवार्य रूप से देने का निर्देश जारी किया है। बोर्ड ने अपने आदेश संख्या 19/2026 में कहा गया है कि रेलवे सेवक अपने नाम, परिवार के नाम या किसी अन्य व्यक्ति के नाम पर मौजूद अचल संपत्ति की जानकारी तय प्रारूप में विभाग को देगे।

आदेश में कहा गया है कि जिन ग्रुप सी के ऐसे पर्यवेक्षक कर्मचारियों, जिनका ग्रुप पे 4600 या उससे अधिक है, उन्हें अपनी विरासत में मिली, खरीदी गई, लीज/मार्गेज पर ली गई अचल संपत्ति का वार्षिक विवरण देना होगा। यह विवरण

रेलवे के ग्रुप सी कर्मियों को ही देना होगा ब्यौर



पहली नियुक्ति के 3 माह के अंदर और हर साल जनवरी में जमा करना अनिवार्य होगा।

रेलवे बोर्ड के आदेश में वाणिज्य विभाग के कर्मचारी भी निशाने पर हैं। विभाग के कुछ वर्गों जैसे रिजर्वेशन क्लर्क, पार्सल क्लर्क, टीटी और टीसी को भी नियुक्ति के

समय संपत्ति का विवरण देना होगा। साथ ही पदोन्नति के समय तथा सेवानिवृत्ति से लगभग 2 वर्षों पूर्व पहले पेंशन संबंधी दस्तावेज जमा करते समय भी संपत्ति का विवरण देना आवश्यक होगा। कर्मचारी अचल संपत्ति रिटर्न (आईपीआर) तय प्रारूप में जमा करेंगे।

सूने मकान का ताला तोड़कर चोरी

जबलपुर। हनुमानताल थाना अंतर्गत सिंधी कैप बाबा टोला में एक सूने घर का ताला तोड़कर अज्ञात चोर सोने चांदी के जेवर और नगदी 18 हजार रुपए चोरी कर ले गए। हनुमानताल पुलिस थाने से प्राप्त जानकारी के अनुसार सिंधी कैप बाबा टोला निवासी 26 वर्षीय झाड़कर लकी दुबे गत सुबह लगभग 8 बजे पत्नी प्राची दुबे के साथ घर में ताला लगाकर दौड़ती सीमा तिवारी के घर गया था जहां से दो दिन बाद रात लगभग 11 बजे घर वापस आकर देखा तो घर का ताला टूटा था। अंदर रखी आलमारी में रखे नगदी लगभग 18 हजार रूपये, सोने का 1 मंगलसूत्र, 1 पंचाली, 2 अंगुठी, एक झुमका तथा चांदी की पायल, चांदी का शिवलिंग अज्ञात चोर चोरी कर ले गए। पुलिस ने अज्ञात आरोपी के खिलाफ रिपोर्ट पर धारा 331(4), 305(ए) बीपीनएस का अपराध पंजीबद्ध कर विवेचना में लिया गया।

हाई पावर्ड कमेटी के चेयरमैन व चुनाव अधिकारियों को लिखा पत्र

डेमोक्रेटिक लायर्स फोरम ने उठाया सवाल

हरिभूमि जबलपुर।

प्रदेश के सवा लाख से अधिक वकीलों का पंजीयन करने वाली सर्वोच्च संस्था एमपी स्टेट बार काउंसिल की नवीन कार्यकारिणी के चुनाव की अधिसूचना जारी होने के साथ ही सवालियों की झड़ी लगने लगी है। डेमोक्रेटिक लायर्स फोरम के सचिव अधिवक्ता रवींद्र गुप्ता ने इसी सिलसिले में सवाल दागा है कि प्रदेश में आखिर अब तक एडवोकेट्स प्रोटेक्शन एक्ट क्यों नहीं लागू हुआ। क्या इसे स्टेट बार की असफलता के रूप में न आंका जाए। इसके साथ ही हाई पावर्ड कमेटी के चेयरमैन व चुनाव अधिकारियों को पत्र लिखकर मप्र के वकीलों के हित में प्रावधान किए



जाने की मांग है। अधिवक्ता गुप्ता ने चिंता जताते हुए कहा है कि राज्य में अधिवक्ताओं पर आक्रमण होते रहे, उनके मर्डर होते रहे इसके बावजूद स्टेट बार के सदस्य एडवोकेट प्रोटेक्शन एक्ट लाने में विफल रहे। लिहाजा, उन्हें आत्मचिंतन करना चाहिए। इसी

तरह न्यायापालिका को याचिकाओं के माध्यम से बार-बार परिषद की कार्य प्रणाली पर हस्तक्षेप करना पड़ा। यह भी विचारणीय बिंदु है। पत्र में कहा गया है कि अधिवक्ता अधिनियम के अंतर्गत वही व्यक्ति अधिवक्ता के रूप में कार्य कर सकता है, जो कोई अन्य व्यवसाय और नौकरी न करता हो। इसके बावजूद हजारों फर्जी वकीलों का बोझ बढ़ गया है, जिससे वास्तविक वकील और न्याय प्रणाली बुरी तरह प्रभावित हुई है। इसी तरह स्टेट बार ने विगत 10-15 वर्षों में ऐसा कोई प्रयास नहीं किया की अधिवक्ताओं की सीनियरिटी के बेस पर उनके बैठने के लिए उचित चैंबर और हाल की व्यवस्था की जाए। बल्कि कई बार याचिकाओं के माध्यम से

अनाधीकृत रूप से प्रदान किए गए। चैंबर के विषय में लड़ाई अधिवक्ताओं द्वारा लड़ी गई। अधिवक्ता गुप्ता ने बताया कि सुप्रीम कोर्ट के एक महत्वपूर्ण फैसले जिसके अनुसार 25 में से सात सदस्य महिला चुनी जानी है संबंध में चयन प्रक्रिया और चुनाव प्रक्रिया का कोई स्पष्टीकरण अभी तक हाई पावर कमेटी द्वारा जारी नहीं किया गया है, जिससे अधिवक्ताओं को किस तरह वोट डालना है और वोट डालने में सात महिलाएं भी चुनी जानी हैं। इस संबंध में कोई भी स्पष्ट आदेश अभी तक प्रदेश की अधिवक्ताओं को नहीं दिए गए हैं। अतः किस तरह से महिलाओं के प्रतिनिधित्व को स्टेट बार में लाया जाएगा, इस पर संदेह है।

ध्वनि प्रदूषण के खतरों से सजग रहने दिया संदेश

विश्व श्रवण दिवस : जागरुकता कार्यक्रम आयोजित

जबलपुर। विश्व श्रवण दिवस' के उपलक्ष्य में शुक्रवार को विकटोरिया जिला अस्पताल में कान की सुरक्षा और जागरुकता हेतु व्यापक कार्यक्रम आयोजित किए गए। कार्यक्रम में मुख्य चिकित्सा एवं स्वास्थ्य अधिकारी (सीएमएस) डॉ. संजय मिश्रा एवं सिविल सर्जन डॉ. नवीन कोठारी एवं नोडल ऑफिसर डॉ. समिता आचार्य भी उपस्थित रहे। कार्यक्रम की शुरुआत जागरुकता रैली से हुई। और रैली के माध्यम से आमजन को ध्वनि प्रदूषण के खतरों और कान की देखभाल के प्रति सजग रहने का संदेश दिया गया। विकटोरिया अस्पताल में आयोजित विशेष शिविर में नाक, कान एवं गला (ईएनटी) रोग विशेषज्ञों की टीम ने मरीजों का



परीक्षण किया। इस दौरान डॉ. अमित अग्रवाल, डॉ. शोभा अग्रवाल, डॉ. पंकज प्रोवर और डॉ. निरंजने अपनी सेवाएं प्रदान कीं। शिविर में आए लोगों की हियरिंग स्क्रीनिंग की गई और उन्हें कान से संबंधित

समस्याओं के निवारण के उपाय बताए गए। जिला अस्पताल के साथ-साथ जिले के समस्त सामुदायिक स्वास्थ्य केंद्रों (सीएचसी), प्राथमिक स्वास्थ्य केंद्रों (पीएचसी) और आयुष्मान आरोग्य मंदिरों में भी स्क्रीनिंग कैंप लगाए गए। एवं आर बी एस के स्वास्थ्य अधिकारियों द्वारा स्कूलों में जाकर बच्चों की हियरिंग स्क्रीनिंग की गई। नोडल ऑफिसर ने बताया कि कम सुनाई देने की समस्या को नजरअंदाज करना घातक हो सकता है, इसलिए समय पर जांच और उपचार अत्यंत आवश्यक है। बच्चों में हियरिंग लॉस का अर्ली डेटेक्शन और कॉन्कलीयर इम्प्लान्ट के बारे में भी जानकारी दी गई।

स्कूल से एलसीडी टीवी चोरी

जबलपुर। भेड़ाघाट थानाअंतर्गत कल दरग्यानी रात अज्ञात चोर ने एक मिजी स्कूल का ताला तोड़कर स्कूल के एक कमरे में लगा 42 इंच का एलसीडी टीवी चोरी कर ले गया। चोरी गये टीवी की कीमत 30 हजार रुपए बताया गई है। घटना के संबंध में भेड़ाघाट पुलिस ने बताया कि सहजपुर निवासी सुभाष उपाध्याय आईडीएल पब्लिक स्कूल सहजपुर में एकाउंटेर के पद पर कार्यरत है गत 27 फरवरी को सुभाष स्कूल बंद कर घर चला गया था। दूसरे दिन उसने स्कूल आकर देखा कि रुम नंबर 63 में लगी सेनसुई कम्पनी की 42 इंच वाली एलसीडी टीवी गायब है।



होली के रंग रिटायर्ड प्रोफेसरों के संग

जबलपुर। कृषि अभियांत्रिकी महाविद्यालय, जवाहरलाल नेहरू कृषि विश्वविद्यालय से रिटायर्ड डॉ. नरेंद्र सेठ, डॉ. कुंज बिहारी तिवारी, प्रो. रवीन्द्र मकड़, प्रो. दिलीप गिलटकार, प्रो. रमेश तिवारी, डा. बी.एम. खंडेलवाल, प्रो. शरद जैन प्रो. अजीत कुमार पटेल ने धियज नगर कोण्टी हाउस में एकत्रित होकर होली मिलन समारोह का आयोजन किया। इस अवसर पर एक-दूसरे के गले मिलाकर होली की शुभकामनाएं दीं। अजित शुक्ला ने बताया कि इस आत्मिक होली मिलन के दौरान प्रो.रवींद्र मकड़ ने कहा कि हम 70 से 76 वर्ष की आयु पार कर आगे की जीवन यात्रा कर सुखद और समृद्ध समाज सेवा में समर्पित है। प्रो. दिलीप गिलटकार ने आभार प्रकट किया।

प्रशासन द्वारा ललपुर में 5 डम्पर अवैध रेत को किया गया जमींदोज

जबलपुर। राजस्व और पुलिस की संयुक्त टीम ने आज गोरखपुर अनुभाग के अंतर्गत आने वाले ग्राम ललपुर में अवैध रेत उत्खनन और भंडारण के विरुद्ध एक बड़ी कार्रवाई की। स्थानीय निवासियों द्वारा लंबे समय से की जा रही शिकायतों को गंभीरता से लेते हुए अनुविभागीय अधिकारी गोरखपुर श्री अनुराग सिंह के निर्देशन में यह कार्रवाई की गई। मौके पर पहुंची खनिज विभाग और पुलिस बल की टीम ने ग्राम ललपुर में अवैध रूप से संग्रहित कर रखी गई भारी मात्रा में रेत को अपने कब्जे में ले लिया। प्रशासनिक आकलन के अनुसार यह जखीरा लगभग 5 डम्पर रेत का था, जिसे माफियाओं द्वारा अवैध विक्रय के उद्देश्य से छिपाकर रखा गया था। कार्यवाही के दौरान अधिकारियों ने जन्त की गई पूरी रेत को मौके पर ही मिट्टी में मिलाकर नष्ट कर दिया, ताकि इसका दोबारा व्यावसायिक उपयोग न किया जा सके। अधिकारियों का स्पष्ट आदेश है कि अवैध उत्खनन और भंडारण के खिलाफ यह अभियान आगे भी निरंतर जारी रहेगा।

106 आदतन अपराधियों पर कसा शिकंजा

जबलपुर। अवैध कारोबारियों व आदतन अपराधियों के खिलाफ पुलिस लगातार शिकंजा कस रही है। इसके अलावा चैकिंग पाइंट बनाकर यातायात नियमों का उल्लंघन करने वालों तथा अतिक्रमण कर यातायात अवरुद्ध करने वालों पर भी वैधानिक कार्यवाही की जा रही है। गत 24 घंटों के दौरान पुलिस ने 106 आदतन अपराधियों पर धारा 129 बीएनएस के तहत तथा जबरन वाद-विवाद करने वाले 146 लोगों पर भी कार्यवाही को अंजाम दिया। इसी प्रकार पिछले कई वर्षों से फरार 31 गैर मियादी, 34 मियादी वादियों को भी गिरफ्तार किया गया है। इस दौरान 34 जमानती वारंट भी तामिल किये गये। इसके अलावा सार्वजनिक स्थानों पर शराब पिलाने लोगों के खिलाफ 25 अर्म्स एक्ट के तहत कार्यवाही कर एक तलवार व पांच चाकू जब्त किये हैं। पुलिस ने मोटर यान अधिनियम के तहत कार्यवाही पर 165 वाहन चालकों से 97 हजार रुपए समन शुल्क वसूला।

मूंग घोटाला व धान भुगतान का मामला गुंजा

जबलपुर। भारतीय किसान संघ के प्रदेश प्रतिनिधि मंडल ने मुख्यमंत्री निवास स्थित ममत्व भवन में मुलाकात कर किसानों की विभिन्न समस्याओं व मांगों का ज्ञापन सौंपा। प्रदेश महामंत्री चंद्रकांत गौर ने बैठक के संबंध में जानकारी देते हुए बताया कि न्यूनतम समर्थन मूल्य पर खरीदी, खाद, बीज, बिजली, पानी, सिंचाई, उड़द मूंग खरीदी, गिरदावरी, अहारा पशु, नहरों की मरम्मत, राजस्व सहित किसानों के विभिन्न विषयों पर मुख्यमंत्री से चर्चा की। मांगों के संबंध में जानकारी देते हुए श्री गौर ने बताया कि किसान संघ ने गेहूं की 2700 रुपए प्रति क्विंटल पर खरीदी करने, भूमि अधिग्रहण पर किसानों को बाजार दर का चार गुना मुआवजा देने, गोपालक किसानों को गौशाला के समान अनुदान देने, मंडियों में डाकोज टैरिंटिंग मशीन लगाने, 10 टन क्षमता के तौल कांटे लगाने, सहकारी, मंडी व जल समिति के चुनाव कराने, राजस्व प्रकरणों का शीघ्र निराकरण, बिजली फोर्म गठित करने, भार वृद्धि वापिस लेने, दिन में बिजली देने, पुराने बिजली तार बदलने, सौर ऊर्जा में 100 प्रतिशत अनुदान देने, विकास

भारतीय किसान संघ ने मुख्यमंत्री से की सीएम हाउस में मुलाकात



प्राधिकरण लैंड पुलिंग योजना से भूमि अधिग्रहण न करने, कृषि यंत्रों पर जीएसटी कम कर अनुदान पर उपलब्ध कराने, सभी फसलों की एमएसपी पर खरीदी करने आदि अन्य मांगों सरकार व उसके अधिकारियों के समक्ष रखी गई। जिस पर सरकार द्वारा सकारात्मक कार्यवाही करने का आश्वासन दिया गया। इसके साथ ही तीनों प्रांतों से आए किसान संघ के पदाधिकारियों ने अपने अपने प्रांत की प्रमुख समस्याओं को भी मुख्यमंत्री के समक्ष प्रस्तुत किया।

मुख्यमंत्री के सामने उठाकर शीघ्र भुगतान करने की मांग की। श्री पटेल ने नरसिंहपुर कृषि उपज मंडी का निर्माण शीघ्र कराने, दाई व बाई तरफ की नहरों की मरम्मत के लिए राशि जारी करने, भावांतर योजना के रुके भुगतान करने, पंजीयन की तिथि बढ़ाने आदि मांगें रखीं। अखिल भारतीय प्रचार प्रमुख राघवेंद्र सिंह पटेल, कार्यकारिणी सदस्य गिरिजा ठाकुर, मालवा प्रांत अध्यक्ष लक्ष्मीनारायण पटेल, महामंत्री रमेश दांगी, मध्यभारत प्रांत अध्यक्ष सर्वज्ञ दीवान, महामंत्री शिवचंद्र रघुवंशी, महाकोशल प्रांत महामंत्री प्रहलाद सिंह पटेल, तीनों प्रांत के संगठन मंत्री भरत पटेल, अतुल माहेश्वरी, तुलाराम धीवर, प्रदेश मंत्री आर सी पटेल, दिनेश शर्मा आदि की उपस्थिति उल्लेखनीय रही।

किसान संघ के प्रमुख पदाधिकारियों में क्षेत्र संगठन मंत्री महेश चौधरी, अखिल भारतीय उपाध्यक्ष राम भरोसा वासोतिया, अखिल भारतीय प्रचार प्रमुख राघवेंद्र सिंह पटेल, कार्यकारिणी सदस्य गिरिजा ठाकुर, मालवा प्रांत अध्यक्ष लक्ष्मीनारायण पटेल, महामंत्री रमेश दांगी, मध्यभारत प्रांत अध्यक्ष सर्वज्ञ दीवान, महामंत्री शिवचंद्र रघुवंशी, महाकोशल प्रांत महामंत्री प्रहलाद सिंह पटेल, तीनों प्रांत के संगठन मंत्री भरत पटेल, अतुल माहेश्वरी, तुलाराम धीवर, प्रदेश मंत्री आर सी पटेल, दिनेश शर्मा आदि की उपस्थिति उल्लेखनीय रही।

चाकूबाजी की वारदातों में 3 घायल

जबलपुर। बेलबाग, अधरताल और बरगी थाना क्षेत्र में चाकूबाजी की तीन वारदातों में तीन युवक घायल हो गए। घायलों को उपचार के लिए अस्पताल में भर्ती कराया गया। बेलबाग पुलिस थाने से प्राप्त जानकारी के अनुसार भानतैया बेलबाग निवासी 30 वर्षीय अटप उर्फ अक्षिषेक सोनकर गत रात लगभग 9.30 बजे कदम तलैया में अपनी मौसी के यहां से अपनी मम्मी को लेकर आ रहा था तभी सामने से सोहेल सोनकर, आयुष सोनकर एवं शुभम उर्फ राजा सोनकर उससे शराब पीने के लिये एक हजार रूपये मांग करते हुए मारपीट कर चाकू से हमला कर दिया। पुलिस ने तीनों आरोपियों के खिलाफ रिपोर्ट पर धारा 296(बी), 119(1), 351(2), 3(5)बीएनएस का अपराध पंजीबद्ध कर विवेचना में लिया गया। इसी तरह अधरताल में गत रात लगभग 10 बजे एक मेडिकल शॉप के सामने अपने दोस्त शिवा के साथ खड़े विनोद नगर अधरताल निवासी 20 वर्षीय आर्यन रजक से परिचित के फरहान ने जबरन एक हजार रुपए की मांग कर गालीगलौज व मारपीट कर दी और फरहान के दोस्त ने उस पर चाकू से हमला कर कर जान से मारने की धमकी दी। पुलिस ने आरोपी के खिलाफ रिपोर्ट पर धारा 296(बी), 115(2), 119(1), 351(2), 3(5) बीएनएस का अपराध पंजीबद्ध कर विवेचना में लिया गया। इसी प्रकार बरगी में गाम चुरिया निवासी 34 वर्षीय राकेश बरकड़े से गत दोपहर लगभग 1.25 बजे स्कूल मोहल्ला में गांव का ओमकार सैय्याम आया और शराब पीने के लिए एक हजार रुपए की मांग करते हुए गालीगलौज कर चाकू से हमला कर दिया। पुलिस ने आरोपी के खिलाफ रिपोर्ट पर धारा 296(बी), 118(1), 119(1), 351(2) बीएनएस का अपराध पंजीबद्ध कर विवेचना में लिया गया।

खुले रहेंगे नगर निगम के सभी कैश काउंटर : निगमायुक्त

जबलपुर। करदाताओं की सुविधा को ध्यान में रखते हुए निगमायुक्त रामप्रकाश अहिरवार के द्वारा अवकाश दिवस शनिवार एवं रविवार को भी नगर निगम के सभी संभागीय कार्यालयों एवं मुख्यालय के कैश काउंटर खोलने का निर्णय लिया गया है। इसके लिए निगमायुक्त रामप्रकाश अहिरवार ने सभी संबंधितों को निर्देश दिये हैं। निगमायुक्त श्री अहिरवार ने बताया कि करदाताओं की सुविधा के लिए आज शनिवार अवकाश दिवस में भी सभी संभागीय कार्यालय, मुख्यालय काल सेंटर सहित कैश काउंटर खुले रहेंगे। निगमायुक्त रामप्रकाश अहिरवार ने सभी करदाताओं एवं सभी शासकीय विभागों तथा संस्थाओं के प्रमुखों से इस सुविधा का लाभ लेने की अपील की है।

पुराने जल संरचनाओं का चिन्हांकन कर उनका पुनर्जीवन करें : कलेक्टर

जल संचय जन भागीदारी कार्यशाला

जबलपुर। कलेक्टर राघवेंद्र सिंह की अध्यक्षता में जल संचय जन भागीदारी 2.0 कार्यक्रम अंतर्गत जल गंगा संवर्धन अभियान की तैयारियों के संबंध में भंवरताल गार्डन स्थित संस्कृति भवन में कार्यशाला आयोजित की गई। जिसमें जल संचय के विभिन्न उपायों के बारे में जानकारी देकर कहा गया कि पुराने जल संरचनाओं का चिन्हांकन कर उनका पुनर्जीवन करें। साथ ही नए जल संरचनाओं को बनाने के लिए कार्ययोजना तैयार करें।



रीचार्ज, सूखे बोरवेल को फंक्शनल करने, रूफ टॉप वॉटर हार्वेस्टिंग स्ट्रक्चर, शॉकपिट बनाने, कंटूरट्रैच, नाला बंधान, परकोलेशन पॉड बनाने आदि के साथ जल संचय करने के अन्य नवाचारों के संबंध में भी जानकारी दी गई।

कलेक्टर श्री सिंह ने कहा कि जल संचय जन भागीदारी 2.0 और जल गंगा संवर्धन अभियान का एक ही उद्देश्य है कि जल संचय

प्रभावी रूप से हो। उन्होंने कहा कि जल स्रोतों के संरक्षण व पुनर्जीवन के साथ जितने भी निर्माण कार्य हो रहे हैं उनमें रेन वॉटर हार्वेस्टिंग के उपाय हों। सभी विद्यालयों, आंगनवाड़ी केन्द्रों में भी वॉटर हार्वेस्टिंग संरचनाएं सुनिश्चित कराएँ। उन्होंने कहा कि जल संरक्षण के लिए किये जा रहे कार्यों को पोर्टल में एंटी कराये। साथ ही तालाबों को राजस्व रिकार्ड में दर्ज कराये। जल स्रोतों के पुनर्जीवन के लिए शहरी क्षेत्र में नगर निगम कमिश्नर तथा ग्रामीण क्षेत्र में सीईओ जिला पंचायत इस दिशा में प्राथमिकता से कार्य करें। विभाग के निर्देशानुसार पीएचई द्वारा भी हंडपम्पों में रिचार्ज पिट बनाये जाने व वॉटर हार्वेस्टिंग कराये जाने के लक्ष्यों के बारे में जानकारी दी, ताकि नल जल योजनाओं का सफल संचालन हो सके। उन्होंने समूह जल प्रदाय योजनाओं के संचालन के संबंध में नियमित मॉनिटरिंग के संबंध में भी आवश्यक जानकारी दी। बैठक में नगर निगम कमिश्नर श्री रामप्रकाश अहिरवार, जिला पंचायत के मुख्य कार्यपालन अधिकारी अभिषेक गहलोत सहित सभी संबंधित अधिकारी मौजूद थे।

कार्यशाला में कहा गया कि जल ही जीवन है, अतः जिले की समस्त पंचायत एवं ग्रामों, वार्डों में जल स्रोतों के पुनर्जीवन कर जल संरक्षण के सभी आवश्यक उपाय सुनिश्चित करें। चेकडेम बनाने, स्टॉप डेम में गेट लगाना, तालाबों व कुओं की गाद निकालने, तालाबों की पिचिंग, बोरवेल व कुओं

दिलीप कुंभोजकर निर्विरोध राष्ट्रीय अध्यक्ष निर्वाचित

जबलपुर। बृहन महाराष्ट्र मंडल, जो महाराष्ट्र के बाहर बसे मराठी भाषियों को एक प्रमुख राष्ट्रीय संस्था है, ने नई दिल्ली में अपने राष्ट्रीय अध्यक्ष के पद के लिए दिलीप कुंभोजकर को निर्विरोध निर्वाचित किया। जबलपुर के दिलीप कुंभोजकर के नेतृत्व में मंडल ने नई दिशा में कार्य करने का संकल्प लिया। यह चुनाव प्रदेश के देवास में आयोजित किया गया, जिसमें कोलकाता, दिल्ली, चेन्नई, वाराणसी, बंगलौर सहित देशभर की करीबन 350 संस्थाओं के प्रतिनिधि उपस्थित थे। इन प्रतिनिधियों ने कार्यकारणी के चुनाव में भाग लिया और एकजुटता के साथ संस्था के विकास की दिशा तय की। इस चुनाव के दौरान, सुश्री मंजुषा देशमुख को भी क्षेत्रीय सचिव (महाकौशल) के पद पर निर्विरोध निर्वाचित किया गया। उनके चुनाव से क्षेत्रीय स्तर पर संगठन को और मजबूती मिलेगी।



मूर्ख सम्मेलन हर्षोल्लास के साथ संपन्न

बरेला। 46 वर्षों की परंपरा को निभाते हुए खोचड़ समिति बरेला ने मूर्ख सम्मेलन का आयोजन किया, जो रंगमंच पर हर्षोल्लास के साथ संपन्न हुआ। कार्यक्रम के संयोजक महेश मानव ने बताया कि यह उत्सव भव्य शोभायात्रा के साथ शुरू हुआ, जिसमें मूर्खाधिराज के रूप में नगर परिषद अध्यक्ष प्रतीक दुबे और सुश्री सोना ठाकुर एयर हार्लेट रानी के रूप में सजे थे। शोभायात्रा में अन्य प्रमुख हस्तियों के रूप में विष्णु तिवारी (खोचडाधीश), आजाद साहू (साउथ इंडियन रानी), और रंगकर्मी वैभव गुप्ता और निकिता सिंह (राधा कृष्ण) भी शामिल थे।

इसके अलावा, शोभायात्रा में विविध स्वांगों में मुकेश साहू (डायन), महेश खलीफा (बोरामन), विजय जैन (रशियन महिला), अतीक बर्मन (पागल) और स्वप्निल केसरवानी (दुल्हा) जैसी मजेदार परिधानों में लोग शामिल हुए। झांकियों में दीपक सोनकर और बल्लू चक्रवर्ती (बादशाह जिन) समेत कई अन्य आकर्षक प्रस्तुतियां देखने को मिलीं। कार्यक्रम स्थल पर शोभायात्रा के बाद मंचीय कार्यक्रम की शुरुआत हुई। मूर्खाधिराज और खोचडाधीश का ताजपोशी समारोह हुआ, जिसमें विभिन्न प्रमुख लोगों ने उन्हें ताज पहनाया। कार्यक्रम में

पंडित प्रेमदास रामायण ने मूर्खाधिराज की आरती, उदय राम साहू ने दोहावली वाचन, नोखलाल कुशवाहा ने रसीली फार्गों, और सुरेश बैरागी एवं प्रहलाद बर्मन ने लोकगीत प्रस्तुत किए। मंच पर हास्य और हंसी की झड़ी लगाई गई, जिसमें मुकेश सेन की कविता और गबलू तिवारी के जोक्स ने दर्शकों को लोटपोट कर दिया। अंत में, वैभव गुप्ता और निकिता सिंह ने वृंदावन की फूलों की होली खेलकर सबको झूमने पर मजबूर कर दिया। खोचड़ चैनल समाचार और हास्य गीतों ने कार्यक्रम को और भी मनोरंजक बना दिया, जिससे सभी उपस्थित दर्शक आनंदित हुए।



शहर के खिलाड़ियों ने राष्ट्रीय कराटे प्रतियोगिता में दिखाया दम

सिहोरा। संस्कारधानी जबलपुर के खिलाड़ियों ने विगत दिवस आयोजित की गई 5 वीं राष्ट्रीय कराटे प्रतियोगिता में 1 स्वर्ण एवं 4 कांस्य पदक प्राप्त किया। मध्य प्रदेश के लिए जबलपुर के गौरव सिंधिया 60 किलो से कम भार वर्ग में स्वर्ण पदक, आरती तिवारी ने अंडर 21,50 किलो से कम भार वर्ग में एक कांस्य पदक सीनियर 50 किलो से कम भार वर्ग में एक कांस्य पदक एवं महिला टीम फाइट में कांस्य पदक जीता, वहीं सपना पांडे ने टीम फाइट में कांस्य पदक जीता। ज्ञात हो कि 39 वर्षीय कराटे के विक्रम अवाड़ी खिलाड़ी गौरव सिंधिया का यह अधिकृत राष्ट्रीय प्रतियोगिता में 20वां स्वर्ण पदक है जबलपुर की ओर से राष्ट्रीय जज मधु निपाठी ने प्रतियोगिता में निर्णायक की भूमिका



निभाई। खिलाड़ियों के इस उपलब्धि पर मध्य प्रदेश ओलम्पिक एवं जिला खेल अधिकारी आशीष सिंह, कराटे डेवलपमेंट एसोसिएशन के अध्यक्ष एडवोकेट जय सचदेवा एवं जिला खेल अधिकारी आशीष पांडे ने बधाई दी एवं हर्ष व्यक्त किया।

15वां आम रोजा इफतार आयोजित

सिहोरा। खानकाह दरगाह शरीफ सरकार शरीफुल आलिया आला हजरत रोड रजा नगर नया मोहल्ला में हर साल की तरह इस साल भी 15 वीं आम रोजा इफतार जेरे सरपरस्ती सज्जादा नशीन ब्रादरे असगर सरकार शरीफुल आलिया पीरे तरीकत यूसुफे मिल्लत हजरत अल्लामा मौलाना सूफी बाबा मोहम्मद यूसुफ रजा शरीफी में सम्पन्न हुआ नायबे सज्जादा नशीन शहजाद ए यूसुफे मिल्लत हजरत मौलाना सूफी बाबा मोहम्मद हसनैन रजा शरीफी ने बताया बाद नमाजे असर जश्ने यौमे विलादत (जन्मदिन) हजरत इमाम हसन रजी अल्लाहु तआला अन्हो फिर सामूहिक आम रोजा इफतार व मारिब की नमाज अदा हुई बाद में अपने मुस्लिमों में अमन शांति भाईचारा कायम रखने की दुआ मांगी गई आम लंगर होकर रोजा इफतार का समापन हुआ।

छत्रपति शिवाजी महाराज ने समाज में समरसता का भाव जगाया महाराष्ट्र समाज ने 396वीं जयंती पर प्रतिमा स्थल पर अभिषेक पूजन और माल्यार्पण किया

जबलपुर। महाराष्ट्र समाज जबलपुर के तत्वावधान में छत्रपति शिवाजी महाराज की 396वीं जयंती फाल्गुन कृष्ण तृतीया के अवसर पर प्रतिमा स्थल मदन महल थाने के पास मनाई गई। कार्यक्रम में महाराज की पुण्यभूमि और मातृभूमि के प्रति समर्पण, सामाजिक समरसता और सनातनी संस्कारों की महत्ता पर जोर दिया गया। वक्ताओं ने कहा कि भगवान श्रीराम की मर्यादा और श्रीकृष्ण की कर्मशीलता का समवेत स्वरूप छत्रपति शिवाजी महाराज में देखा जा सकता है। महाराज की शासन व्यवस्था में हर जाति, वर्ग और भाषा-भाषी को जोड़कर मराठा मावलों की सेना ने सनातन संस्कृति के विरोधियों को परास्त किया। वर्तमान समय में भी सनातनी संस्कारों को जन-जन तक पहुंचाने और सामाजिक समरसता को बनाए रखने के लिए जागरूकता आवश्यक है। समारोह की शुरुआत प्रातः कालीन अभिषेक पूजन, माल्यार्पण और पुष्पांजलि से हुई। इस अवसर पर



पूजा, अर्चन और आरती का संचालन गुरुजी पं स्वापनिल गरे और पं निर्णय काले ने किया। कार्यक्रम में समाज के अनेक वरिष्ठ सदस्य और सामाजिक कार्यकर्ता उपस्थित रहे, जिनमें डा जितेन्द्र जामदार, पूर्व महापौर, सदानंद गोडबोले, पूर्व महापौर डॉ स्वाति सदानंद गोडबोले, अभय गोरे,

राजेन्द्र बर्वे, वसंत चेलानी, मंजू देशमुख, डॉ नूपुर देशकर, विधेश भापकर, प्रशांत धुमाल, आदित्य गुप्ता, निखिल देशकर, प्रकाश पवार, राज कुशवाहा, राजू कोतवाल, मनोज चौधरी, राज हिरसकर, किशोर कलमकर, महेश रोहरा, जितेन्द्र श्रीवास्तव, राजेन्द्र तिवारी, आदि शामिल रहे।

पवन सोनी कांग्रेस के नगर अध्यक्ष नियुक्त



सिहोरा। मध्यप्रदेश कांग्रेस कमेटी के अध्यक्ष जीतू पटवारी के निर्देशानुसार जिलाध्यक्ष ग्रामीण संजय यादव की अनुशंसा पर संगठन प्रभारी महामंत्री डॉ संजय कामले ने पवन सोनी को सिहोरा नगर कांग्रेस कमेटी का अध्यक्ष नियुक्त किया है। इनकी नियुक्ति पर समस्त कांग्रेस जनों ने हर्ष व्यक्त करते हुए बधाई दी।

हवनात्मक महा अभिषेकात्मक महारूद्र यज्ञ 8 से शिवमंदिर बाबाताल में 11 दिवसीय आयोजन

सिहोरा। नगर की आस्था विश्वास श्रद्धा के केंद्र विंदू सिद्ध पीठ स्थल शिव मंदिर बाबाताल में प्रतिवर्षानुसार इस वर्ष भी हवनात्मक महा अभिषेकात्मक महारूद्र यज्ञ का आयोजन 8 मार्च रविवार से किया जा रहा है। यज्ञ समिति के पंडित राजकुमार तिवारी पिंटा महाराज ने बताया विश्व शांति मानव कल्याण के लिए नृसिंह मंदिर खितौला के ब्रह्मलीन संत स्वामी द्वारका दास महाराज के आशीर्वाद से आयोजित महारूद्र यज्ञ की 37 वीं वर्षगांठ पर यज्ञ और अनुष्ठान के विशेष कार्यक्रम होंगे जिसमें यज्ञ प्रारंभ होने के एक दिन पहले 7 मार्च को संगीतमयी रामलीला का सजीव मंचन प्रारंभ हो जाएगा एवं 8 मार्च को मंदिर प्रांगण से मंगल कलशयात्रा प्रारम्भ होगी यज्ञाचार्य पंडित केशव प्रसाद शास्त्री रहेंगे जो वैदिक मंत्रोच्चार के बीच यज्ञ को सम्पन्न करायेंगे 13 मार्च को ब्राह्मण बालकों का यज्ञोपवीत जनेऊ संस्कार होगा यज्ञ समिति ने मेला में दुकान लगाने वाले व्यापारी भाइयों से निवेदन किया है कि यज्ञ प्रारंभ होने के पूर्व अपना स्थान सुरक्षित करने हेतु यज्ञ समिति से संपर्क करें।



शहडोल से नागपुर एवं रीवा से इतवारी ट्रेन का सिहोरा में आज होगा स्वागत

सांसद आशीष दुबे की पहल रंग लाई: मिला सिहोरा को दोनों ट्रेनों का स्टापेज

सिहोरा। शहडोल से नागपुर एवं रीवा से इतवारी चलने वाली ट्रेन के सिहोरा में स्टापेज के बाद ट्रेन के आगमन पर आज शनिवार को भव्य स्वागत की तैयारी नगर वासियों ने की है। जबलपुर सांसद आशीष दुबे के अथक प्रयासों से दोनों ट्रेनों के सिहोरा रेलवे स्टेशन में स्टापेज हुआ है। अप-डाउन संघ स्टेशन के बाहर मंच लगाकर इतवारी ट्रेन का स्वागत करेगा। कार्यक्रम का आयोजन सांसद आशीष दुबे, सिहोरा विधायक संतोष बरकट, बहोरीबंद विधायक प्रणय प्रभात पांडे, पाटन विधायक अजय विश्वा, नगर पालिका अध्यक्ष संस्था दिलीप दुबे, भाजपा जिला ग्रामीण अध्यक्ष राजकुमार



पटेल, जनपद पंचायत सिहोरा अध्यक्ष रश्मि मन्नेन्द्र अग्निहोत्री, मझौली जनपद पंचायत अध्यक्ष विद्या दिनेश चौरसिया की उपस्थिति में आज शनिवार को शाम 6.30 बजे से प्लेटफॉर्म एक के बाहर किया जायेगा। विदित हो

दोनों ट्रेनों के स्टापेज के लिए आप डाउन संघ के अलावा नगर अनेक संगठनों, जागरूक नागरिकों ने समय समय पर सांसद के समक्ष मांग रखी थी। इन दोनों ट्रेनों के स्टापेज से सिहोरा के साथ मझौली, मंझगवा, बहोरीबंद सहित दर्जनों शहरों एवं ग्रामीणों को लाभ मिलेगा और नागपुर इलाज कराने जाने के लिए मरीजों को जबलपुर से ट्रेन में नहीं बैठना इससे उनकी समय के साथ पैसों की भी बचत होगी। अप-डाउन संघ के अध्यक्ष चेताराम विश्वकर्मा, सचिव निशांत विश्वकर्मा सहित अन्य पदाधिकारियों ने सभी नगर वासियों से आयोजन में पहुंचने की अपील की है।

शहर में बन रहा है स्वच्छता का वातावरण: निगमायुक्त स्कूल में फूलों से खेली होली



जबलपुर। शहर अब न केवल साफ दिख रहा है, बल्कि स्वच्छता के प्रति नागरिकों का नजरिया भी बदल रहा है। निगमायुक्त रामप्रकाश अहिरवार की जमीनी धरातल और सख्त मॉनिटरिंग का असर अब शहर की गलियों और मुख्य चौराहों पर स्पष्ट रूप से दिखाई देने लगा है। निगमायुक्त श्री अहिरवार ने केवल कामगंज पर योजनाएं नहीं बनाई, बल्कि उन्हें धरातल पर उतारने के लिए ठोस कदम उठाए हैं। कचरा संग्रहण वाहनों का समय निर्धारित किया गया है और जी.पी.एस. के जरिए उनकी निगरानी की जा रही है। इससे शहर के "क्लेक स्पॉट्स" जहां कचरा फेंका जाता था, तेजी से कम हो रहे हैं। रात्रि कालीन सफाई प्रमुख बाजारों और व्यापारिक क्षेत्रों में रात के समय भी सफाई अभियान चलाया जा रहा है, ताकि सुबह नागरिकों को स्वच्छ वातावरण मिले। कचरे के वैज्ञानिक निपटान पर विशेष जोर दिया जा रहा है, जिससे डंपिंग साइट्स का बोझ कम हुआ है। खाली पड़े स्थानों को साफ कर वहां छोटे पार्क या सेल्फी पॉइंट विकसित किए जा रहे हैं, जिससे अवैध कचरा फेंकने की प्रवृत्ति पर अंकुश लगा है। निगमायुक्त रामप्रकाश अहिरवार के अनुसार, स्वच्छता केवल निगम की जिम्मेदारी नहीं बल्कि एक साझा संकल्प है। सफाई मित्रों के मनोबल को बढ़ाने के लिए उनके स्वास्थ्य और सुरक्षा का विशेष ध्यान रखा जा रहा है। स्कूलों और मोहल्ला समितियों के माध्यम से गीले और सूखे कचरे को अलग-अलग करने के प्रति लोगों को प्रेरित किया जा रहा है।



पाटन। नगर स्थित तांब्या कान्वेंट हायर सेकेंडरी स्कूल पाटन में होली के अवसर पर बच्चों और विद्यालय परिवार ने फूलों की होली खेलकर आपसी प्रेम, सौहार्द और उल्लास का अद्भुत संदेश दिया। इस आयोजन ने न केवल होली की परंपरा को जीवित रखा, बल्कि पर्यावरण के प्रति संवेदनशीलता का भी प्रचार किया। विद्यालय परिसर रंग-धिरंगे पुष्पों की खुशबू से महक रहा था और बच्चों की खिलखिलाहट से वातावरण गुंज रहा था। प्रायश् चरण सिंह ने बच्चों के साथ मिलकर फूलों की होली खेली और सभी को अबीर का तिलक लगाकर होली की शुभकामनाएं दीं। नन्हें बच्चों ने बड़े उत्साह और आनंद के साथ इस अनोखी होली परंपरा में भाग लिया, जिससे विद्यालय का वातावरण पूरी तरह से उत्सवमय हो गया। इस विशेष अवसर पर, प्रायश् चरण सिंह ने बच्चों को संबोधित करते हुए कहा कि होली केवल रंगों का पुर्व नहीं, बल्कि प्रेम, भाईचारे और आपसी सद्भाव का भी प्रतीक है। उन्होंने विद्यार्थियों को प्रकृति के प्रति संवेदनशील रहने और सुरक्षित एवं पर्यावरण-अनुकूल तरीके से त्योहार मनाने की प्रेरणा दी। कार्यक्रम में शिक्षकगण और विद्यालय परिवार के सभी सदस्य भी सक्रिय रूप से शामिल हुए। इस फूलों की होली के आयोजन ने बच्चों के मन में भारतीय सांस्कृतिक परंपराओं के प्रति सम्मान और खुशी की भावना को और सुदृढ़ किया। अंत में, सभी ने एक-दूसरे को होली की शुभकामनाएं दीं और हर्षोल्लास के साथ कार्यक्रम का समापन किया।

श्री अजय चौधरी - मोला नगर निवासी श्री विश्वनाथ चौधरी के पुत्र श्री अजय चौधरी (39) का निधन हो गया। अंतिम संस्कार मादोताल मोक्षधाम में किया गया।
श्री भूपेन्द्रनाथ सहगल - हाथीताल कालोनी निवासी श्री भूपेन्द्रनाथ सहगल (78) का निधन हो गया। अंतिम संस्कार गुप्तेश्वर मोक्षधाम में संपन्न हुआ।
श्री सुरेश अग्रवाल - हनुमानताल पूर्व सुगाप टाकीज के पास निवासी श्री सुरेश अग्रवाल (73) का निधन हो गया। अंतिम संस्कार करियापाथर श्मशान भूमि में किया गया।
श्रीमती मालती दुबे - पेरस्टीज कामपलेक्स गोल बाजार निवासी श्री चंद्रशेखर दुबे की धर्मपत्नी श्रीमती मालती दुबे (80) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती निरमो बाई - सेठी नगर निवासी श्री पूरन लाल की धर्मपत्नी श्रीमती निरमो बाई (59) का निधन हो गया। अंतिम संस्कार गुप्तेश्वर मोक्षधाम में किया गया।
श्रीमती लीलावती सोनी - जगदम्बा कालोनी विजयनगर निवासी श्री शिवपाल सोनी की धर्मपत्नी श्रीमती लीलावती सोनी (81) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री रत्नेश कुशवाहा - सिंगल तवाटर लालमाटी निवासी श्री दुर्गेश कुशवाहा

के पुत्र श्री रत्नेश कुशवाहा (21) का निधन हो गया। अंतिम संस्कार करियापाथर श्मशान भूमि में किया गया।
श्री सुजय कुमार बेलवशी - अंचल नगर (खुई) खदान श्यामा प्रसाद मुखर्जी वार्ड निवासी श्री सुरज कुमार बेलवशी (48) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री नरयण - बड़ी मदार टकराई ठठकर गाम निवासी श्री नारायण (48) का निधन हो गया। अंतिम संस्कार करियापाथर श्मशान भूमि में किया गया।
श्री अनिल कुमार चौधरी - रिंघी कैंप बड़ी मदार टकराई निवासी श्री राजेंद्र कुमार चौधरी के पुत्र श्री अनिल कुमार चौधरी (34) का निधन हो गया। अंतिम संस्कार करियापाथर श्मशान भूमि में संपन्न हुआ।

अंतिम संस्कार गौरीघाट मुक्तिधाम में संपन्न हुआ।
श्री चोखे लाल - बाबा टोला लून कुआं के पास शारुजी वार्ड निवासी श्री चोखे लाल (59) का निधन हो गया। अंतिम संस्कार करियापाथर श्मशान भूमि में किया गया।
श्रीमती दीपिका मजूमदार - बारात घर के निकट रांझी निवासी श्री प्रवीर मजूमदार की धर्मपत्नी श्रीमती दीपिका मजूमदार (59) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री अनिल कुमार चौधरी - रिंघी कैंप बड़ी मदार टकराई निवासी श्री राजेंद्र कुमार चौधरी के पुत्र श्री अनिल कुमार चौधरी (34) का निधन हो गया। अंतिम संस्कार करियापाथर श्मशान भूमि में संपन्न हुआ।

हरिभूमि निजी/शेकर/उदात्त, रंगड़ी राम, पुष्पाति
संबंधी संदेश प्रकाशित कराने के लिए
अप ब्यज 400/-
पति कथानक 100/-
दिवस राट्टज 1xxx से मी. ब्यक&स्यई 300/-
दिवस राट्टज 1xxx से मी. टंजीन 400/-
दिवस राट्टज 1xxx से मी. टंजीन 1100/-
सम्पर्क करें विज्ञापन विभाग - 9303108294, 9407362160

टॉक्सिक के पोस्टपोन होते ही 5 बड़ी फिल्मों का गड़बड़ाएगा रिलीज कैलेंडर!

मुंबई। बुधवार को यश की फिल्म टॉक्सिक के पोस्टपोन होने का ऐलान किया गया। इस साल हिंदी फिल्मों का रिलीज कैलेंडर पहले ही 'धुरंधर 2' की ईद पर रिलीज के कारण कई बार गड़बड़ा चुका है। इसकी वजह से वाईआइएफ की 'अल्फा' और सलमान खान की 'बैटल ऑफ गलवान', संजय लीला भंसाली की 'लव एंड वॉर' जैसी कई फिल्मों को रिलीज आगे-पीछे टाली गई है। अब एक बार फिर चर्चा है कि 'टॉक्सिक' की रिलीज जून में होने के कारण समर

सीजन में बॉलीवुड फिल्मों का रिलीज शूटलू एक बार फिर गड़बड़ा सकता है। जानकार कहते हैं कि फिल्म निर्माता अपनी फिल्म को किसी बड़ी फिल्म के दो हफ्ते पहले और तीन हफ्ते बाद तक रिलीज करने से बचते हैं। ऐसे में 'टॉक्सिक' की नई रिलीज डेट के कारण मई-जून में रिलीज होने वाली फिल्मों 'पति पत्नी और वो', 'हे जवानी तो इश्क होना है', इतिहास अली की अनाम फिल्म और 'वेलकम टु जंगल' पर असर पड़ सकता है।



हॉलीवुड मसाला

पुलिस ने किया गिरफ्तार जेल में कटी रात

लॉस एंजिल्स। पांच स्टार डिब्बी स्पीयरस को इस ओर शरब के नशे के संदेह में गाड़ी चलाने के आरोप में गिरफ्तार कर लिया गया। घटना 4 मार्च की है और अगले दिन सुबह उन्हें जेल से रिहा कर दिया गया। अब 4 मई को डिब्बी को कोर्ट में पेश किया जाएगा। यह घटना 4 मार्च की रात की है। तब डिब्बी स्पीयरस कैलिफोर्निया के चेंबेरा काउंटी में कार चला रही थीं। कैलिफोर्निया हाइवे पैट्रोल ने बताया कि स्पीयरस के ड्रिफ्टिंग पुलिस को सूचना दी गई थी कि वह अपनी बीएसडब्ल्यू कार को हाईवे पर तेज रफ्तार से लापरवाही से चला रही थीं। पुलिस ने रोका तो उन्हें डिब्बी पर नशे की हालत में गाड़ी चलाने का संदेह हुआ। पुलिस ने बताया कि घटना की जांच अभी जारी है और कैमिकल टेस्ट के रिजल्ट आने बाकी हैं। मालूम हो कि जब डिब्बी स्पीयरस को पुलिस ने रोका, तब वह अपनी काली बीएसडब्ल्यू 430i को अकेले ही चला रही थीं।



लाइफ Style

जान्हवी

मां नहीं चाहती थीं बेटी फिल्मों में काम करें

एजेंसी ►► मुंबई


जान्हवी कपूर की मां नहीं चाहती थीं कि बेटी इंडस्ट्री में कदम रखे। वह चाहती थीं कि उनकी बेटी डॉक्टर बनें। जान्हवी को अपने कैरियर की शुरुआत में उस वक़्त बड़े दुख का सामना करना पड़ा। फिल्मों में आने के लिए उन्हें पिता से मदद लेनी पड़ी। बॉलीवुड एक्ट्रेस जान्हवी कपूर का नाम सुनते ही हर किसी के दिमाग में उनकी मां श्रीदेवी की तस्वीर जरूर आती है।

जान्हवी ने अपनी मेहनत और लगन से खुद को इंडस्ट्री में साबित किया। उन्हें बचपन से ही एक्टिंग का बहुत शौक था लेकिन उनकी मां श्रीदेवी नहीं चाहती थीं कि वे फिल्म इंडस्ट्री में कदम रखें। वह चाहती थीं कि जान्हवी पढ़ाई पूरी करें और डॉक्टर बनें। जान्हवी कपूर का जन्म 6 मार्च 1997 को मुंबई में हुआ। वे श्रीदेवी और बनी कपूर की बड़ी बेटी हैं। उनका परिवार लंबे समय से फिल्म इंडस्ट्री से जुड़ा है। उनके दादा सुरिंदर कपूर भी फिल्म निर्माता थे, और उनके चाचा अनिल कपूर और संजय कपूर भी फिल्मों में एक्टिव हैं। जान्हवी भी फिल्मों में आना चाहती थीं लेकिन श्रीदेवी उन्हें एक्टिंग से दूर रखना चाहती थीं। दिवंगल खन्ना और काजोल के टॉक शो 'टू मच विद काजोल एंड दिवंगल' के एक एपिसोड में जान्हवी ने खुलासा किया था कि उनकी मां श्रीदेवी उन्हें एक्टिंग की दुनिया से दूर रखना चाहती थीं। उन्होंने बताया था कि उनकी मां श्रीदेवी कभी नहीं चाहती थीं कि मैं एक्टिंग करूं। जान्हवी ने इंटरव्यू में कहा, 'मां खुद एक एक्ट्रेस होने की वजह से मुझे लेकर काफी प्रोटेक्टिव थीं। वह काफी सख्त थीं। उन्हें लगता था कि मैं बहुत भोली हूँ और मैं बॉलीवुड में सर्वाइव नहीं कर पाऊंगी। वह चाहती थीं कि मैं डॉक्टर बनूँ। वह मुझसे कहतीं, 'मैं तुमको एक्ट्रेस बनने नहीं देखना चाहती।

ऑस्कर 2026 की प्रेजेंटर्स लिस्ट में शामिल हुई प्रियंका

मुंबई। एक्ट्रेस प्रियंका चोपड़ा इस बार 98वें अकादमी अवॉर्ड्स में प्रेजेंटर की भूमिका में दिखेंगी। उनके साथ अन्य कलाकार भी होंगे, जो स्टैज पर विनर्स को पुरस्कार देंगे। इसकी जानकारी उन्होंने खुद दी है। बॉलीवुड की 'देसी गर्ल' प्रियंका चोपड़ा जोनस हॉलीवुड में काफी समय से काम कर रही हैं। वहीं, 98वें अकादमी अवॉर्ड्स में वह पुरस्कार प्रदान करने वाली प्रेजेंटर की लिस्ट में शामिल हो गई हैं। इस बात की पुष्टि एक्ट्रेस ने खुद सोशल मीडिया के जरिए की। प्रियंका चोपड़ा ने शुक्रवार को अपने ऑफिशियल इंस्टाग्राम पर एक पोस्ट किया। इसमें उनके नाम के साथ अन्य प्रेजेंटर के भी नाम शामिल हैं। प्रियंका ने इंस्टाग्राम पर लिखा, '2026 अकादमी अवॉर्ड्स'। एक्ट्रेस के साथ इस लिस्ट में रॉबर्ट डाउनी जूनियर, ऐनी हैथवे, विल आर्नेट, ग्वेनेथ पेट्रो और पॉल मेस्कल जैसे बड़े नाम शामिल हैं।

धुरंधर 2 का ट्रेलर आज होगा रिलीज....



मुंबई। रणवीर सिंह ने इंस्टाग्राम पर पोस्ट के जरिए बताया है कि 'धुरंधर 2' का ट्रेलर अब 7 मार्च की सुबह 11:01 पर आउट होगा। 19 मार्च को थिएटरों में पांच भाषाओं हिंदी, तेलुगु, तमिल, कन्नड़ और मलयालम में आने वाली इस मूवी में हमजा अली मजारी के मिशन की आगे की कड़ी देखने को मिलेगी। रणवीर सिंह, अर्जुन रामपाल, आर माधवन, संजय दत्त स्टार 'धुरंधर: द रिवेंज' को रिलीज होने में अब कुछ ही दिन बाकी हैं। मगर उसके पहले फैंस इसके ट्रेलर को देखने के लिए एक्साइटड हैं। इस मूवी के पहले पार्ट ने दर्शकों पर अपना ऐसा जादू बिखेरा है कि वह सीक्वल के लिए एक-एक दिन उंगलियों पर गिन रहे हैं। टीजर से तो पब्लिक मायूस हुई थी। मगर ट्रेलर के लिए आँखें बिल्लाए बैठी थीं। क्योंकि पहले ये होली पर रिलीज होना था। लेकिन नहीं आया।

माइकल का ट्रेलर जारी भतीजा करेगा डांसर का रोल

लॉस एंजिल्स। माइकल जैक्सन की बायोपिक 'माइकल' का ट्रेलर रिलीज हो गया है। डांसर की जिंदगी पर आधारित फिल्म में अतीजे जाफर जैक्सन उनका किरदार निभा रहे हैं। दुनिया के सबसे बेहतरीन डांसर्स में से एक माइकल जैक्सन की जिंदगी पर एक फिल्म बनी है। इसका नाम है 'माइकल'। जल्द ही यह फिल्म सिनेमाघरों में रिलीज होने वाली है। इस फिल्म का ट्रेलर रिलीज हो गया है। ट्रेलर काफी दमदार है। मेकर्स ने इसमें डांसर की जिंदगी के अहम पहलुओं को दिखाने की कोशिश की है। 2 मिनट 27 सेकंड के ट्रेलर में माइकल जैक्सन के बचपन से लेकर आखिर तक की कहानी दिखाई है। शुरुआत में उनके करीबी उन्हें कुछ बड़ा करने के लिए प्रेरित करते हैं। जब वह मशहूर हो जाते हैं तो हर कोई उनका दीवाना बन जाता है। ट्रेलर में कुछ मायूक पल भी हैं। वह अपने परिवार से जुड़े हैं, जो उनका सपोर्ट करते हैं। ट्रेलर में माइकल जैक्सन के शानदार मूव्स देखने को मिलते हैं। इसमें उनके बीमार होने की झलक भी दिखाई गई है। इसमें उनका एक डायलॉग काफी दमदार है, जो इस तरह है 'संगति दुनिया बदल सकता है'।

टीवी मसाला



दमदार किरदार में नजर आई दिव्या, जरूरी मुद्दे पर उठाया सवाल

नई दिल्ली। छह-एपिसोड वाली सीरीज 'दिव्या' का 20 मार्च को चिरो हॉटेस्टार पर प्रीमियर होगा। इसमें दिव्या दत्ता और संजय मिश्रा अहम किरदारों में हैं। कुछ कहानियां अजीब होती हैं, फिर भी जरूरी होती हैं। दिव्या दत्ता और संजय मिश्रा की अदाकारी वाली वेब सीरीज 'दिव्या' का ट्रेलर कुछ इसी तरह की कहानी बता रहा है। इसकी कहानी भारतीय समाज के सबसे संवेदनशील मुद्दों में से एक को दिखाती है। 11 मिनट 43 सेकंड के ट्रेलर में यह बताया कि कोशिश की गई है कि एक पति अपनी पत्नी के ऊपर अपना अधिकार समझता है और उसके साथ जबरदस्ती करता है। वह पति दिव्या दत्ता का भाई होता है। पत्नी अपनी परेशानी दिव्या दत्ता से बताती है। दिव्या दत्ता उसका साथ देती हैं। हालांकि दिव्या के पति (संजय मिश्रा) इस मामले में उनका साथ नहीं देते हैं। इसके बाद मामला अदालत में पहुंचता है। 'दिव्या' का ट्रेलर एक मैकेज वेता है कि शादी का मतलब सहमति नहीं है। एक महिला की आवाज को समाज की परंपराओं से मिटाया नहीं जा सकता। अपनी इमोशनल कहानी के जरिए, शो वर्षों से चली आ रही मान्यताओं पर सवाल उठाता है। 'दिव्या' वेब सीरीज शशांत शाह के निर्देशन में बनी है। SVF एंटरटेनमेंट ने इसे बनाया है। इसमें दिव्या दत्ता के अलावा संजय मिश्रा, सिद्धार्थ शॉ, प्रशान्ता खिंट, फैसल शहिद, टीनु आनंद, सरिता जोशी जैसे कलाकार हैं। 'दिव्या' 20 मार्च को स्ट्रीम होगी।

एस्पिरेंट्स सीजन 3 का ट्रेलर रिलीज

नई दिल्ली। भारत के सबसे पसंदीदा मनोरंजन प्लेटफॉर्म, प्राइम वीडियो ने शुक्रवार को अपनी महत्वाह्व हिंदी ड्रामा सीरीज 'एस्पिरेंट्स' के तीसरे सीजन का ट्रेलर रिलीज कर दिया है। द वायरल फॉवर द्वारा निर्मित, 'एस्पिरेंट्स' सीजन 3 का निर्देशन दोपेश सुमित्रा जगदीश ने किया है। इस सीजन में नवीन कस्तूरिया, शिवाकिंत सिंह परिहार, अमिताभ शर्मा, रश्मि हिंदुजा, निमिता दुबे और तैमम सेलीन अपने पुराने किरदारों में वापसी कर रहे हैं, जबकि जितिन गोस्वामी इस बार टीम के नए सदस्य के रूप में जुड़े हैं। 'एस्पिरेंट्स' सीजन 3 का प्रीमियर 13 मार्च को विशेष रूप से प्राइम वीडियो पर भारत सहित दुनिया भर के 240 से अधिक देशों और क्षेत्रों में होगा। सीजन 3 के साथ, कहानी एक नए पड़ाव पर पहुंचती है जहाँ पुरानी महत्वाकांक्षियों और वर्तमान की जिम्मेदारियों आपस में टकराती हैं। मुखर्जी नगर से शुरू हुई एक पुरानी प्रतिद्वंद्विता अब सत्ता के ऊंचे पदों पर फिर से सामने आती है।

प्रकाश झा की पॉलिटिकल थ्रिलर संकल्प का ट्रेलर रिलीज, नाना करेंगे ओटीटी डेब्यू

नई दिल्ली। फिल्ममेकर प्रकाश झा एक नई सोशियो-पॉलिटिकल थ्रिलर, 'संकल्प' लेकर आ रहे हैं, जिसमें नाना पाटेकर, मोहम्मद जोशान अय्यूब, संजय कपूर, नीरज काबी, कुवरा सेत और क्रांति प्रकाश झा जैसे कलाकार हैं। शो का ट्रेलर गुरुवार को रिलीज किया गया। संकल्प 11 मार्च को अमेजन MX प्लेयर पर रिलीज होगी। मेकर्स के मुताबिक, 'संकल्प' 'मॉडर्न इंडिया में पावर, बदला, आइडियोलॉजिकल वॉर, प्रोटीज, पॉलिटिक्स, कार्रण और ब्यूरोक्रेसी के मैकेनिक्स' को दिखाता है। संस्कार, सत्ता, सम्पूर्ण की थीम वाली तिकड़ी पर आधारित, टीजर में नाना पाटेकर को मात साब के रूप में दिखाया गया है, जो एक कर्मांडिंग मास्टर स्ट्रेटेजिस्ट हैं जिनकी मौजूदगी हर प्रेम में छाई रहती है।



संजय कपूर और नीरज काबी आइडियोलॉजिकल विरोध में खड़े हैं, उनके बीच टकराव आने वाले पावर स्ट्रगल की ओर इशारा करता है। एक प्रेस नोट में कहा गया है कि इस कहानी को और दिलचस्प बनाने हुए, मोहम्मद जोशान अय्यूब एक बहुत वफादार शिष्य का रोल निभा रहे हैं, जो अपने गुरु मात साब से इतनी गहरी वफादारी से बंधा है जितनी दिखाती नहीं है। इस फिल्म से नाना पाटेकर अपना ओटीटी डेब्यू करने जा रहे हैं। इस बारे में नाना पाटेकर ने एक इंटरव्यू में बताया, 'मात साब का रोल करना एक बहुत बड़ी सीख रही है और इसने मुझे एक नया डायमेंशन एक्सप्लोर करने के लिए मोटिवेट किया। यह एक ऐसा कैरेक्टर है जिसमें चुप्पी, टकराव और नतीजे मरे हुए हैं। प्रकाश झा के साथ दोबारा काम करना हमेशा खास होता है क्योंकि वह ऐसी कहानियां सुनाते हैं जो सब कुछ साफ नहीं करतीं।

ओटीटी पर मिलेगा मनोरंजन का तगड़ा डोज

एजेंसी ►► नई दिल्ली

सूबेदार से हैलो बच्चों तक, रिलीज होंगी ये सीरीज-फिल्में

होली के त्योहार के बाद वीकएंड भी आ गया है। त्योहार की थकान के बाद फुरसत के कुछ पल मिले हैं। आराम के बाद अगर घर बैठे ओटीटी पर कुछ देखने का मन हो तो इस बार की ओटीटी लिस्ट काफी दिलचस्प है। सिनेमाघरों में इन दिनों 'द केरल स्टोरी 2' और 'ओ रोमियो' जैसी फिल्में लगी हुई हैं। कुछ नई फिल्में रिलीज की कतार में हैं। मगर, बदलते मौसम और छुट्टी के दिन अगर घर से बाहर निकलने का मन नहीं है और घर बैठे ही ओटीटी पर कुछ बढ़िया सिनेमा देखना है तो इस बार कई शानदार ऑप्शन हैं।



जब खुली किताब

पंकज कपूर और डिपल कामंडिया अभिनीत फिल्म 'जब खुली किताब' भी शुक्रवार को ओटीटी पर रिलीज हो चुकी है। यह जी5 पर स्ट्रीम हो रही है। इस फिल्म के निर्देशन की कमान सौरभ शुक्ला ने संभाली है। फिल्म 'जब खुली किताब' गोपाल और अनुसूया की कहानी है, जिनकी दशकों पुरानी शादी एक अचानक हुए खुलासे से हिल जाती है। जैसे-जैसे लंबे समय से छिपी सच्चाई सामने आती है, उनका परिवार भावनाओं के भंवर में फंस जाता है।

सूबेदार
अनिल कपूर अभिनीत फिल्म 'सूबेदार ओटीटी पर रिलीज हो चुकी है। आप वीकएंड पर इसे देख सकते हैं। इस फिल्म में अनिल कपूर का एक्शन अवतार देखने को मिलेगा। फिल्म में राधिका मदान, सौरभ शुक्ला, आदित्य रावल, मोना सिंह और फैसल मलिक भी हैं। 5 मार्च 2026 को यह फिल्म प्राइम वीडियो पर रिलीज हुई।
हैलो बच्चों
विनीत कुमार सिंह अभिनीत सीरीज 'हैलो बच्चों' 6 मार्च को ओटीटी पर आ चुकी है। यह वेब सीरीज फिजिक्सवाला अलख पांडे की जिंदगी पर आधारित है। 'हैलो बच्चों' नेटफ्लिक्स पर उपलब्ध है। इसमें विक्रम कोचर, गिरजा ओक गोडबोले, नमन जैन, सोनू कुमार, यादव, अशुल डोगरा और सतेंद सोनी जैसे कलाकार भी नजर आएंगे।

24 कैरेट सोने की ड्रेस, 400 करोड़ का खर्च, 4 ऑस्कर्स जीत चुकी फिल्म वो फिल्म जिसे बनाते-बनाते कंगाल हुए मेकर्स, जल्दबाजी में हुई रिलीज

एजेंसी ►► नई दिल्ली
कुछ फिल्मों के नसीब में ही मुश्किलें होती हैं। फिल्म मेकिंग में इतनी रुकावटें आती हैं कि वे बनते-बनते रह जाती हैं और कुछ बनकर भी मेकर्स को कंगाल कर जाती हैं। 63 साल पहले एक ऐसी ही फिल्म आई थी जो हिट तो रही लेकिन डिजास्टर भी। सुनने में अजीब लग रहा होगा कि ऐसे कैसे हुआ कि कोई फिल्म हिट भी हो और डिजास्टर भी। मगर ऐसा था। साल 1963 में आई विलयोपेट्रा इतिहास की पहली फिल्म है जो एक ही समय में हिट और डिजास्टर रही। यह फिल्म पर मेकर्स ने इतना पैसा खर्च कर दिया कि यह प्रोडक्शन दिवालिया होने के कगार पर आ गया।

मेकर्स के पास पैसे हो गए थे खत्म

मैनव्यविक्रम ने फिर से फिल्म को रीशूट किया। मेकर्स के पास पैसे खत्म हो गए थे और प्रोडक्शन हाउस दिवालिया होने की कगार पर खड़ा हो गया था। मैनव्यविक्रम को थोड़ा और वक्त चाहिए था, ताकि वह अच्छे से कहानी को फिर से लिखे और बनाए। मगर पैसे इतने खत्म हो गए थे कि मेकर्स ने कहा कि इसे जल्दी खत्म करने के लिए कहा।



सबसे ज्यादा थी एक्ट्रेस की फीस

मिथ की रानी क्लियोपेट्रा VII पर आधारित हिस्टोरिकल ड्रामा क्लियोपेट्रा सबसे चर्चित फिल्म रही। इस फिल्म का निर्माण 20th सेंचुरी फॉक्स के

फिल्म से निकाले गए थे डायरेक्टर

इस फिल्म को बड़े लेवल पर बनाया जा रहा था। रूबेन मामीलियन फिल्म के डायरेक्टर थे। धीरे-धीरे काम हो रहा था, लेकिन काम आगे नहीं बढ़ रहा था, बढ़ रहा था तो सिर्फ फिल्म का बजट। आखिर में मामीलियन को हटाया गया और फिर डायरेक्शन की कमान जोसेफ एल मैनव्यविक्रम ने संभाली। मामीलियन ने जितनी भी फिल्म की शूटिंग की, उसमें सिर्फ 10 मिनट का सीन ही इस्तेमाल करने लायक था।

करोड़ों रुपए की पहनी ड्रेस

44 मिलियन डॉलर्स यानी करीब 400 करोड़ रुपए में विलयोपेट्रा बनकर तैयार हुई। आपको जानकर हैरानी होगी कि फिल्म में लीड हरोइज एलिजाबेथ टेलर का कॉस्ट्यूम का बजट 194,800 डॉलर (1.78 करोड़) था। फिल्म में एलिजाबेथ के कुल 65 कॉस्ट्यूम्स थे, जिसमें से एक 24 कैरेट सोने का था। फिल्म रिलीज हुई और इसने दुनियाभर में 57.7 मिलियन डॉलर (529.15 करोड़ रुपए) कमाए थे। इस फिल्म को काफी सफल बनाया है और इसे आस्कर में 9 नॉमिनेशंस मिले। इस फिल्म ने बेस्ट कॉस्ट्यूम डिजाइनिंग, बेस्ट विजुअल एफेक्ट्स समेत 4 ऑस्कर्स जीते थे।



नजूल पट्टा नवीनीकरण और राजस्व वसूली को लेकर कलेक्टर ने की समीक्षा बैठक

जबलपुर।

जिले में नजूल पट्टों के नवीनीकरण और लंबित राजस्व वसूली को लेकर कलेक्टर राघवेंद्र सिंह ने शुक्रवार को सभी एसडीएम के साथ महत्वपूर्ण बैठक की। बैठक में उन्होंने नजूल पट्टा नवीनीकरण की प्रगति की समीक्षा करते हुए अधिकारियों को निर्देश दिए कि इस प्रक्रिया को तेज गति से पूरा किया जाए।

कलेक्टर श्री सिंह ने स्पष्ट कहा कि शहर में स्थित दुकानों, होटलों, वातावरण, विद्यालयों और अन्य बड़े प्रतिष्ठानों से लंबित राजस्व की वसूली प्राथमिकता के आधार पर सुनिश्चित की जाए। उन्होंने विशेष रूप से बड़े बकायादारों पर फोकस करने के निर्देश देते हुए कहा कि राजस्व वसूली में किसी भी प्रकार की लापरवाही स्वीकार नहीं की जाएगी। उन्होंने अधिकारियों को चेतावनी दी कि यदि कोई भी बकायादार राजस्व जमा नहीं करता है तो उसके खिलाफ सख्त कार्रवाई की जाएगी। इसके लिए संबंधित क्षेत्रों में सर्वे कर बकायादारों को नोटिस जारी करने और वसूली अभियान चलाने के निर्देश भी दिए गए। कलेक्टर ने कहा कि मार्च माह राजस्व वसूली के लिहाज से बेहद महत्वपूर्ण है, इसलिए इस महिने के भीतर सभी लंबित मामलों का निराकरण किया जाए। उन्होंने कहा कि हर एसडीएम अपने-अपने क्षेत्र में नियमित मॉनिटरिंग करते हुए राजस्व वसूली की प्रगति की रिपोर्ट प्रस्तुत करें।



बरगी हिल्स में निर्माणाधीन आवासों का किया निरीक्षण

इसी क्रम में कलेक्टर राघवेंद्र सिंह ने बरगी हिल्स में राजस्व अधिकारियों के लिए बनाए जा रहे आवासों का निरीक्षण भी किया। निरीक्षण के दौरान उन्होंने निर्माण कार्य की प्रगति की जानकारी लेते हुए हाउसिंग बोर्ड के अधिकारियों को निर्देश दिए कि आवासों का निर्माण निर्धारित समय सीमा में और उच्च गुणवत्ता के साथ पूरा किया जाए। उन्होंने कहा कि निर्माण कार्य में गुणवत्ता से किसी भी प्रकार का समझौता नहीं किया जाएगा। इसके लिए चार सदस्यीय दल का गठन करने के निर्देश दिए गए, जो हर 15 दिन में निर्माण कार्यों की गुणवत्ता की जांच करेगा और रिपोर्ट प्रस्तुत करेगा। निरीक्षण के दौरान एसडीएम अनुराग सिंह, संयुक्त कलेक्टर ऋषभ जैन और हाउसिंग बोर्ड के कार्यपालन यंत्री सुनील उपाध्याय भी उपस्थित रहे।

गुणवत्ता के साथ पूरा किया जाए। उन्होंने कहा कि निर्माण कार्य में गुणवत्ता से किसी भी प्रकार का समझौता नहीं किया जाएगा। इसके लिए चार सदस्यीय दल का गठन करने के निर्देश दिए गए, जो हर 15 दिन में निर्माण कार्यों की गुणवत्ता की जांच करेगा और रिपोर्ट प्रस्तुत करेगा। निरीक्षण के दौरान एसडीएम अनुराग सिंह, संयुक्त कलेक्टर ऋषभ जैन और हाउसिंग बोर्ड के कार्यपालन यंत्री सुनील उपाध्याय भी उपस्थित रहे।

जबलपुर इंजीनियरिंग कॉलेज के कर्मचारी-अधिकारी वेतन से वंचित

जबलपुर। प्रशासन के स्पष्ट निर्देशों के बाद भी जबलपुर इंजीनियरिंग कॉलेज के समस्त तृतीय श्रेणी कर्मचारी एवं अधिकारियों का वेतन होली त्यौहार के पूर्व नहीं हो पाया है। सूत्र बताते हैं कि प्राचार्य का विभागाध्यक्ष सिविल के पद से मोह के कारण प्राचार्य पद के कार्य में समय नहीं दे पाया है, अतः अनुरोध है कि शीघ्र वेतन भुगतान किया जाए। यह मांग प्रदेश के प्रांतीय सह सचिव राजकुमार मेहरा, तकनीकी अधिकारी कर्मचारी संघ के आलोक वाजपेयी, जिला अध्यक्ष तकनीकी अधिकारी संघ वीरेश शर्मा, विभागीय समिति अध्यक्ष एवं अशोक बेलिया, बीएम पोत एवं समस्त कर्मचारियों ने की है।

शाला मद की शेष राशि शीघ्र जारी की जाए, मांग

जबलपुर। मध्य प्रदेश जागरूक अधिकारी कर्मचारी संगठन के प्रांतीय अध्यक्ष रॉबर्ट मार्टिन ने बताया कि विन्सी सत्र समाप्त होने वाला है, परंतु प्राथमिक एवं माध्यमिक शालाओं के लिए शासन के द्वारा जो राशि जारी की जाती थी अभी तक सिर्फ और सिर्फ 50% राशि जारी की गई है यदि बाकी की राशि शीघ्र जारी नहीं की जाती है तो शालाओं के प्रभारी शेष भुगतान कैसे करेंगे। संघ के प्रांतीय अध्यक्ष रॉबर्ट मार्टिन, हेमंत ठाकरे, दिनेश गौड़, राजेश सहारिया, संतोष चौरसिया, सुरेंद्र चौधरी, राजकुमार यादव, फिलिप एंथोनी, एनोस विक्रम, अजय मिश्रा, रेवा प्रसाद चौबे, आदि ने डीपीसी जिला शिक्षा केंद्र जबलपुर से मांग की है कि शालाओं की मद की शेष राशि शीघ्र जारी की जाए जिससे सभी शाला प्रभारी समय पर भुगतान कर सकें।

ईदगाह कला रानीताल में उर्स और विशाल अप्तार-ए-आम में उमड़ा अकीदतमंदों का सैलाब

जबलपुर। पाक माह रमजान के 16वें रोजे पर ईदगाह कला रानीताल में हजरत मौलाना शाह अब्दुल करीम नकशबंदी का 129वां सालाना उर्स शरीफ पूरे अदब और एहताराम के साथ मनाया गया। इस अवसर पर विशाल अप्तार-ए-आम का आयोजन मुफ्ती-ए-आजम मध्यप्रदेश हजरत मौलाना डॉ. मोहम्मद मुशाहिद रजा क़ादरी बुखारी की सरपरस्ती में हुआ। उर्स के कार्यक्रम में शहर और आसपास के इलाकों से हजारों रोजेदार, उलेमा-ए-कराम और आम नागरिक शामिल हुए।



दोपहर बाद नमाज-ए-जुमा के पश्चात कुरआन ख्वानी और चादरपोशी की रसम अदा की गई। अकीदतमंदों ने फूलों की चादर पेश कर फातिहा पढ़ी और दरगाह परिसर में इबादत, तिलावत और दुआओं का माहौल बना रहा। शाम को अप्तार-ए-आम में खजूर, फल, शरबत और अन्य पकवानों का विशेष इंतजाम किया गया। हजारों रोजेदारों ने मगरिब की

अज्ञान के साथ सामूहिक रूप से रोजा खोला। इसमें महिलाएं, बुजुर्ग, नौजवान और बच्चे शामिल हुए। अप्तार के बाद मगरिब की नमाज और उसके बाद उलेमा-ए-कराम द्वारा मुल्क में अमन, तर्ककी और भाईचारे की दुआ की गई। रमजान के तीसरे जुमा पर नगर और उपनगरीय क्षेत्रों की 100 से अधिक मस्जिदों में भी बड़ी संख्या में मुस्लिम

समाज के लोगों ने जुमा की नमाज अदा की। प्रमुख मस्जिदों में जामा मस्जिद मंडी मदार टेकरी, जामेअतुल कुरैश, नूरानी मस्जिद ठक्कर ग्राम, हमजा मस्जिद अजीजगंज और अन्य मस्जिदों में भारी भीड़ देखी गई। पूरा कार्यक्रम अकीदत, इबादत और भाईचारे का संदेश लेकर सम्पन्न हुआ।

डॉ. अम्बेडकर जनसेवा मंच का होली मिलन कल

जबलपुर। डॉ. बाबा साहेब अम्बेडकर जनसेवा मंच का होली मिलन कार्यक्रम 08 मार्च को लाल कुंआ पोलीपाथर ग्वारीघाट रोड स्थित मंच की रामकली चौधरी के निवास पर मध्याह्न 12.30 बजे से आयोजित है। मंच के मोहनलाल चौधरी, कमल चौधरी, मनोज चौधरी, धर्मेन्द्र सतनामी, तुलसीराम चौधरी, रवि सतनामी, कंधीलाल चौधरी, गोविंद चौधरी, रामबाई, सियाबाई, रामकली, द्रोपदी बाई, चंदाबाई, श्यामबाई, मीना बाई, सीताबाई चौधरी, मीना चक्रवर्ती, ममता बाई सहित अन्य ने उपस्थिति का अनुरोध किया है।



अटल कार्यकर्ता सम्मान यात्रा की कपी में जयश्री बैनर्जी सम्मानित

जबलपुर। अटल कार्यकर्ता सम्मान यात्रा के तहत, जबलपुर की वरिष्ठ नेत्री, पूर्व सांसद, पूर्व विधायक और वर्ष 1977 में मंत्री रही जयश्री बैनर्जी से उनके निवास पर भेंट हुई। इस अवसर पर संगठन के प्रति उनके लंबे और निष्ठापूर्ण योगदान को याद करते हुए उन्हें 'पंडित अटल बिहारी वाजपेयी स्मृति चिह्न' भेंट किया गया। जयश्री जी की राजनीतिक यात्रा जनसंघ से लेकर जनता पार्टी और फिर भारतीय जनता पार्टी तक एक वैचारिक तपस्या की तरह रही है। उग्र के इन पड़ाव पर भी उनके अंदर देश और समाज के प्रति सेवा का जूनून कार्यकर्ताओं के लिए एक बड़ी प्रेरणा है। उनका पूरा परिवार विचारधारा के प्रति समर्पित रहा है। उनके पति स्व. श्री सुभाष चंद्र बैनर्जी जी महाकौशल क्षेत्र के प्रमुख नेताओं में शुमार थे, और उनके जेट श्री विभास बैनर्जी जी भी कटनी के कदावर नेताओं में शामिल थे। इस वैचारिक समर्पण के कारण ही श्रद्धेय अटल जी जब भी जबलपुर आते थे, उनका प्रवास जयश्री जी के निवास पर होता था। वर्तमान में, जयश्री जी पार्टी के पूर्व राष्ट्रीय अध्यक्ष एवं केंद्रीय मंत्री जे.पी. नड्डा जी की सास भी हैं। ऐसे वैचारिक आधार स्तंभों का अनुभव और आशीर्वाद इस संगठन की असली ताकत है।

मानव अधिकार एवं अपराध नियंत्रण संगठन ने मनाई होली

जबलपुर। मानव अधिकार एवं अपराध नियंत्रण संगठन संगठन के डॉ. अजय वाधवानी ने शुभकामनाएं देते बताया कि रंगों का यह पावन पर्व होली हम सभी के जीवन में प्रेम, सौहार्द, भाईचारे और एकता के नए रंग भर दे। यह त्यौहार हमें सिखाता है कि अलग-अलग रंग मिलकर ही एक सुंदर इंद्रधनुष बनाते हैं, ठीक वैसे ही जैसे विभिन्न धर्म, संस्कृतियाँ और परंपराएँ मिलकर हमारे देश और विश्व को सुंदर बनाती हैं। आइए, इस होली पर हम मन के सभी भेदभाव, कटुता और दूरी को मिटाकर मानवता, समानता और परस्पर सम्मान के रंगों से एक-दूसरे को सराबोर करें। ईश्वर, अल्लाह, भगवान, वाहेगुरु से प्रार्थना है कि आप सभी के जीवन में सुख, समृद्धि, स्वास्थ्य और शांति के उजले रंग सदा बने रहें।

छुई खदान क्षेत्र में निगम द्वारा स्वच्छता और सौंदर्यीकरण कार्य के लिए सघन सफाई अभियान

निगमायुक्त के नेतृत्व में कचरा मुक्त छुई खदान की ओर कदम


जबलपुर। नगर निगम शहर के प्रत्येक वार्ड और क्षेत्र में उच्च स्तरीय स्वच्छता और जन-सुरक्षा सुनिश्चित करने के लिए पूरी तरह प्रतिबद्ध है। इसी प्रयास के तहत आज निगमायुक्त श्री रामप्रकाश अहिरवार के निदेशानुसार संभाग क्रमांक 11 के अंतर्गत आने वाले छुई खदान क्षेत्र में एक व्यापक स्वच्छता अभियान चलाया गया। इस अभियान के अंतर्गत गार्बेज ट्रांसफर स्टेशन के आस-पास के क्षेत्रों में आधुनिक मशीनीकृत उपकरणों और कुशल सफाई मित्रों की संयुक्त टीम द्वारा कचरा हटाने और गहरी सफाई का कार्य किया जा रहा है।



निगम का मुख्य उद्देश्य इस क्षेत्र को 'कचरा मुक्त' बनाना है। इसके लिए विशेष निगरानी तंत्र स्थापित किया गया है, ताकि भविष्य में छुई खदान और उसके आस-पास कोई नया कचरा पॉइंट न बने। अभियान के तहत कचरे के निष्पादन के साथ-साथ इस्टबिन की उपलब्धता और कचरा संग्रहण वाहनों की फ्रीक्वेंसी को बढ़ाया गया है, ताकि सड़कों पर कचरा जमा न हो सके। निगमायुक्त

श्री अहिरवार ने नागरिकों से अपील करते हुए कहा कि वे इस अभियान में सहभागी बनें और कचरा केवल निर्धारित स्थानों या कचरा संग्रहण वाहनों में ही डालें। इस अवसर पर उपायुक्त संभव अयाची और अन्य अधिकारी कर्मचारी भी मौजूद रहे, जिन्होंने अभियान की सफलता में योगदान दिया। निगम का यह अभियान स्वच्छता के प्रति उनकी मजबूत प्रतिबद्धता का प्रतीक है।

विनोद गोंटिया बने असम विधानसभा चुनाव प्रगारी



जबलपुर। भारतीय जनता पार्टी प्रदेश अध्यक्ष हेमंत खंडेलवाल ने असम विधानसभा चुनाव में चुनाव प्रवास हेतु वरिष्ठ नेता पूर्व प्रदेश उपाध्यक्ष विनोद गोंटिया को मंत्र से प्रभारी बनाया है। उल्लेखनीय है कि भारतीय जनता पार्टी द्वारा असम विधानसभा चुनाव में मंत्र से प्रवासी कार्यकर्ताओं को प्रचार प्रसार हेतु भेजा गया है जिसमें वरिष्ठ नेता, मंत्री, सांसद, विधायक, पूर्व विधायक शामिल हैं।

कैंसर और थैलेसीमिया जागरूकता के लिए कल निकलेगी कार रैली

जबलपुर।

समाज में कैंसर और थैलेसीमिया जैसी गंभीर बीमारियों के प्रति जागरूकता बढ़ाने के उद्देश्य से जीतो लेडीज विंग, जबलपुर द्वारा 8 मार्च को एक विशेष अवैयरेस कार रैली का आयोजन किया जा रहा है। इस कार रैली के माध्यम से लोगों को इन बीमारियों की जानकारी देने और समय रहते जांच व उपचार के प्रति प्रेरित किया जाएगा। आयोजक जीतो अध्यक्ष विनीता बडुकुल ने शहर के सभी नागरिकों से अपील की है कि हर जागरूक नागरिक इस सामाजिक अभियान में शामिल होकर इसे सफल बनाए। रैली में महिलाओं, पुरुषों और युवाओं सभी से बड़-चढ़कर भाग लेने का आह्वान किया गया है। सचिव नीलिमा जैन ने बताया यह रैली 8 मार्च को प्रातः 6 बजे शहीद स्मारक, गोल बाजार (कोंफी हाउस के सामने वाले गेट) से प्रारंभ होगी बड़ा

फुहार होते हुए बस स्टैंड स्थित सिटी ऑफिस पर समाप्त होगी। रैली में अधिक से अधिक लोगों से अपनी कारों के साथ शामिल होने का भी अनुरोध किया गया है, ताकि जागरूकता का संदेश व्यापक रूप से फैल सके। रैली के समापन के बाद सिटी ऑफिस में सभी प्रतिभागियों के लिए नाश्ते की व्यवस्था की जाएगी। साथ ही कैंसर और थैलेसीमिया विषय पर दो विशेष डॉक्टर्स द्वारा लगभग 15-15 मिनट के ज्ञानवर्धक व्याख्यान भी दिए जाएंगे, जिनमें इन बीमारियों की पहचान, बचाव और उपचार से संबंधित महत्वपूर्ण जानकारी साझा की जाएगी। आयोजकों का कहना है कि इस पहल का उद्देश्य समाज में स्वास्थ्य के प्रति जागरूकता बढ़ाना और लोगों को समय पर जांच व सावधानी के लिए प्रेरित करना है।

होली पर समाचार पत्र विक्रेताओं की यादगार पिकनिक, रेट्रो खेलों ने ताजा की बचपन की यादें

जबलपुर। सुहाने न्यूज एजेंसी के संचालक राकेश सुहाने द्वारा होली के अवसर पर समाचार पत्र विक्रेताओं के लिए पिकनिक आयोजित करने की परंपरा कई वर्षों से जारी है। इस बार पिकनिक का आयोजन लक्ष्मी रिसोर्ट (केलाशा धाम, मटामर) में हुआ, जहाँ लगभग 75 समाचार पत्र विक्रेताओं ने समय बिताया और पुराने खेलों का आनंद लिया।



इस वर्ष राकेश सुहाने का इरादा था कि वे विक्रेताओं को उज्जैन में महाकाल दर्शन कराने ले जाएं, लेकिन व्यक्तिगत कारणों से यह योजना रद्द करनी पड़ी। इसके स्थान पर, पिकनिक का आयोजन स्थानीय रिसोर्ट में किया गया, जहाँ सभी ने स्वच्छ वातावरण और पारंपरिक खेलों के साथ समय बिताया। सुबह मालवीय चौक से विशेष बस के द्वारा सभी विक्रेताओं को रिसोर्ट लाया गया, जहाँ उन्होंने पोहे, जलेबी, पकोड़ी और कोल्ड ड्रिंक का आनंद लिया। इसके बाद, मोबाइल युग से पहले खेले जाने वाले पारंपरिक खेलों की प्रतियोगिताओं का आयोजन हुआ। इन खेलों में गपनी, पिट्टू, गिल्ली-डंडा, एयर गन और मार गेंद शामिल थे।

धनीराम यादव ने दो स्पर्धाओं, टारगेट पर रिंग डालना और गपनी, में जीत हासिल की। सचिन जैन ने गिल्ली-डंडा, विजय साहू ने पिट्टू, अशोक कोरी ने एयर गन और सुदेश श्रौवास्वत ने मार गेंद के विजेता बने। इसके अलावा, एक 10-10 ओवर का क्रिकेट मैच भी आयोजित किया गया, जिसमें अजय राजपूत की टीम विजेता रही। खेलों के बाद विक्रेताओं ने स्विमिंग पूल में जाकर ताजगी का एहसास किया। इस दौरान राकेश सुहाने ने अपनी एक

विशेष क्षमता का प्रदर्शन किया। उन्होंने बताया कि उन्हें तैरना नहीं आता, फिर भी वे किसी भी स्थिति में पानी में डूबते नहीं, चाहे उनके हाथ-पैर बांध दिए जाएं। यह क्षमता उन्हें बचपन से भगवान की देन है। दोपहर में सभी ने सामूहिक भोजन किया और वापसी के दौरान बस में अंतर्द्वारा का कार्यक्रम चलता रहा, जो मालवीय चौक पहुंचने तक जारी रहा। विक्रेताओं ने इस पिकनिक को अब तक की सबसे यादगार पिकनिक बताया और सुहाने न्यूज एजेंसी को अपना सच्चा हितैषी माना।

इस दौरान राकेश सुहाने ने अपनी एक

न्यायालय तहसीलदार रांड़ी जबलपुर
रा.प.क./1474/अ-6/2025-26
आम इश्तहार

आम जनता को सूचित किया जाता है कि आवेदक द्रोपती बाई पति स्व. श्री तुलसीराम नि. लालमटी चौधरी ओमका मंदिर के पीछे नजूल ब्लाक नं. 146 प्लॉट नं. 3/75 रकबा 294 व.फु./ है. ग्राम करियापाथर प.ह.नं....खसरा नं....रकबा 294 व.फु./ है.पर विकल्प/ हक्याम/ वसीयतनामा/ दामन/ वारसान हक/ दिनांक.....मृत्यु दिनांक 20/06/2025 को हो जाने के कारण वारसान हक/कय उतरान नाम दर्ज किये जाने का आदेश पत्र....खसरा की प्रयापित प्रस्तुत किया है। प्रकरण में आवेदक द्वारा सलम नजूल....संभारण खसरा/ पटवारी/डायरसन खसरा अनुरार नजूल....ब्लाक नं. 146. प्लॉट नं. 3/75 रकबा 294 व. फु./ है. ग्राम करियापाथर प.ह.नं....खसरा नं....रकबा 294 व. फु./ है. पर.....के नाम दर्ज है। अतः किसी व्यक्ति विशेष या संस्था को आपति हो तो अपनी लिखित आपति स्वयं या अपने अधिकाधिक के माध्यम से लिनांक 04/03/2026 को इस न्यायालय तहसील पठाया जाना प्रस्तुत कर सकता है। नियम दिनांक के पश्चात प्राप्त आपतिकांती आपति पर कोई सुनवाई नहीं की जावेगी। इतहार आज दिनांक 16/02/2026 को मेरे इस्तहार न्यायालय की मुद्रा से जारी किया गया।
जारी दिनांक 16/02/2026
पेशी दिनांक 04/03/2026

तहसीलदार रांड़ी जबलपुर